

संक्षिप्त

जादूगर ने हैरतंगेज कारनामे देखाए

शाहपुर। शाहपुर के गणेशम सिनेमा हॉल में चल रहे विश्व प्रसिद्ध जादूगर सम्राट विकास व समां के शो में बुधवार को बड़ी संख्या में विद्यार्थी और लोग अपने परिवार के संग पहुंचकर आनंद उठाये। विश्व विख्यात जादूगर सम्राट विकास व समां के शो में जादूगर ने पैसों की बारिश करना, लडके को गायब करना, लडकी हवा में उड़ाना सहित कई हैरतअंगेज कारनामे दिखाए जिससे देखकर लोग आश्चर्यचकित रह गए। आपको बता दें कि नववर्ष पर स्कूल, कॉलेज के बच्चों व फेमेली को विशेष छूट दी जा रही है। इस दौरान जादूगर सम्राट विकास ने कहा कि जादू कोई टोना-टोटका नहीं अपितु विज्ञान एवं कला का एक अनूठा संगम है। अपने मैजिक शो के माध्यम से लोगों का भरपूर स्वस्थ मनोरंजन करने का प्रयास करते है। स्टेशन के माध्यम से वे लोगों को बेटी बचाओ-बेटी पढ़ाओ, नशा मुक्ति, दहेज प्रथा तथा अंधविश्वास जैसी सामाजिक बुराइयों से दूर रहने का संदेश देना भी नहीं भूलते है। उन्होंने कहा कि कुछ लोग जादू के नाम पर लोगों को भ्रमित करने का कार्य करते है। ऐसे लोगों के चक्कर से हमें दूर रहना चाहिए। उन्होंने बताया कि जादू की कला हमारी धरोहर है। और इस धरोहर को जिन्दा रखने के लिए वे आए दिन नए-नए हैरतअंगेज कारनामों की खोज में लगे रहते है। जादूगर विकास ने बताया कि वो जापान, सिंगापूर, थाईलैंड, कनाडा, ऑस्ट्रेलिया, इंग्लैंड आदि देश विदेशों में सैजारों सफल शो कर चुके है।

नववर्ष की शुभकामना

प्रागपुर। थाना पुलिस द्वारा वर्ष 2025 के समापन और नववर्ष 1 जनवरी 2026 के शुभारंभ के उपलक्ष्य में प्रागपुर थाना परिसर से शांति, सुरक्षा और कानून व्यवस्था को लेकर सकारात्मक संदेश दिया । प्रागपुरा थानाधिकारी भजनाराम ने नववर्ष की पूर्व संध्या पर क्षेत्रवासियों को शुभकामनाएं देते हुए कहा कि नया वर्ष सभी के जीवन में सुख, समृद्धि और शांति लेकर आए। थानाधिकारी भजनाराम ने कहा कि बीते वर्ष 2०25 में आमजन के सहयोग से प्रागपुरा क्षेत्र में कानून व्यवस्था को मजबूत किया गया, अपराध नियंत्रण, यातायात व्यवस्था सुधार और जनसुनवाई जैसे कार्यों में पुलिस को सकारात्मक परिणाम मिले।

शांति भंग में सात गिरफ्तार

टोंका। टोडारार्यसिंह थाना क्षेत्र में थाना पुलिस टीम ने कस्बा टोडारार्यसिंह के जयपुर चुंगी नाका के पास शांति भंग आरोप में 7 आरोपी सद्दाम पुत्र शरीफ, अल्लाफ पुत्र शरीफ, सलमान पुत्र अ॰ लतीफ, पीर मोहम्मद पुत्र अब्दुल सतार, तनवीर पुत्र सलीम, मोहम्मद इस्लाम, व निजामुद्दीन पुत्र नूर मोहम्मद को गिरफ्तार किया है।

पौषबड़ा महोत्सव

निवाई। श्री मंदिर मूरली मनोहर जी महाराज बंशीधारा मंदिर झिलाय में पौषबड़ा महोत्सव का आयोजन हुआ। पौषबड़ा महोत्सव को लेकर महिला मण्डल ने भजन संकीर्तन किया एवं करके नाच गान करके भगवान को खुद रिझाया। इस दौरान महाआरती करके पौषबड़ा एवं हलवा का भोग लगाकर श्रद्धालुओं को पंगत प्रसादी जिगाई गई। इस अवसर पर पूर्व सरपंच प्रेमचंद बोहरा, सरपंच प्रतिनिधि छोट्टलाल जी शर्मा, महेश कुमार मिश्रा, रामपाल सिंगबाड्या, मूरलीधर बोहरा व बद्रौनारायण साहू सहित कई गणमान्य लोग मौजूद थे।

कार्यकर्ता सत्ता में हो या विपक्ष में जनता की सेवा में तत्पर रहता है : मिथलेश गौतम

टोंक। भाजपा जिलाध्यक्ष चंद्रवीर सिंह चौहान के नेतृत्व में भाजपा कार्यकर्ताओं ने प्रदेश महामंत्री मिथलेश गौतम का डिग्गी आगमन पर स्वागत करते हुए उन्हे तलवार व श्रीराम की तस्वीर भेंट की गई। इस दौरान महामंत्री गौतम ने डिग्गी कल्याण महाराज के दर्शन कर जिलेवासियों की सुख समृद्धि एवं खुशहाली की कामना की तथा सम्बोधित

■ टोंक में भाजपा प्रदेश महामंत्री गौतम का भव्य स्वागत

करते हुए कहा कि कहा कि भाजपा एक ऐसा संगठन है, जिसका कार्यकर्ता सत्ता में हो या विपक्ष में जनता की सेवा में तत्पर रहता है। प्रधानमंत्री नरेन्द्र मोदी एवं मुख्यमंत्री भजनलाल शर्मा के नेतृत्व में डबल इंजन भाजपा सरकार अच्छा काम कर रही है, पार्टी ने जो नया दायित्व सौंपा है, उसे वे पूरी निष्ठा और लगन से निभाएंगे तथा पार्टी नेतृत्व और कार्यकर्ताओं के बीच मजबूत सेतु बनकर काम करेंगे। इस अवसर पर भाजपा जिलाध्यक्ष चौहान ने

राष्ट्रीय कराटे में चैंपियनशिप

निवाई। वनस्थली विद्यापीठ की कराटे टीम ने पांच स्वर्ण पदक, सात रजत पदक एवं सात कांस्य पदक जीतकर राष्ट्रीय स्तर पर वनस्थली विद्यापीठ, टोंक जिला एवं राजस्थान का राष्ट्रीय स्तर पर परचम लहराया है। कराटे एसोसिएशन के जिलाध्यक्ष प्रदीप दीक्षित ने बताया कि नई दिल्ली में ताल कटोरा इंदौर स्टेडियम में तृतीय राष्ट्रीय कराटे चैंपियनशिप का आयोजन किया गया। इस प्रतियोगिता में वनस्थली विद्यापीठ की खिलाडी आशा शक्ति, सौम्या श्री, शिवांशी प्रिया, आगस्ती, अनन्या सिंह तथा रिया सिंह ने अपने भार वर्ग में स्वर्ण पदक प्राप्त किए। इसी प्रकार शिवांशी प्रिया, श्रुति, दीपांशी, कनिष्का, अश्विनी, शिवांगी तथा सौम्या ने रजत पदक प्राप्त किए ।

‘समाज को बेहतर शिक्षा की आवश्यकता’

निवाई। देवभूमि जमात में स्थित श्री देवनारायण भगवान के पौष बड़ा महोत्सव का आयोजन किया गया। इस अवसर पर एक विशाल भंडारे का भी आयोजन हुआ। सुरेश कसाणा ने बताया कि महोत्सव के दौरान श्री देवनारायण मंदिर ट्रस्ट के अध्यक्ष व तहसीलदार नरेश गुर्जर, महामंत्री रतनदीप गुर्जर और कोषाध्यक्ष जगदीशनारायण बोकण को खुली गाडी में बैठाकर गाजे-बाजे के साथ जुलूस निकाला गया। जुलूस में डीजे पर गुर्जर समाज के लोग देवनारायण भगवान के भजन गाते हुए चल रहे थे। इस दौरान ट्रस्ट के पदाधिकारियों का माला व साफा पहनाकर स्वागत किया गया। हाडावाली ढाणी के प्रबुद्धजनो ने ट्रस्ट के अध्यक्ष नरेश गुर्जर, महामंत्री रतनदीप गुर्जर और कोषाध्यक्ष जगदीशनारायण बोकण को माला, साफा और देवनारायण भगवान की प्रतिमा भेंट कर सम्मानित किया। इस मौके पर अतिथियों ने समाज हित में निर्णय करने का आश्वासन देते हुए कहा कि समाज की शिक्षा के क्षेत्र में बेहतर निर्णय लेने की आवश्यकता है। बालिका शिक्षा को बढ़ावा दिया जाना चाहिए। अतिथियों ने समाज में फैली कुुरीतियों को समाप्त करने का भी आ न किया। इस दौरान गुर्जर समाज की महिलाओं ने देवनारायण भगवान के मांगलिक गीत गाए। कसाणा ने बताया कि महोत्सव में श्री देवनारायण भगवान की झांकी सजाई गई थी।



टोंक भाजपा जिलाध्यक्ष चंद्रवीर सिंह चौहान के नेतृत्व में भाजपा कार्यकर्ताओं ने प्रदेश महामंत्री मिथलेश गौतम का डिग्गी आगमन पर स्वागत किया।

कहा कि भाजपा एक ऐसा संगठन है, जिसका कार्यकर्ता सत्ता में हो या विपक्ष में जनता की सेवा में तत्पर रहता है, कार्यकर्ताओं से भाजपा सरकार की

घोषणाओं को जन-जन तक पहुंचाने का आह्वान किया।

इस दौरान मौके पर जिला उपाध्यक्ष शैलेंद्र चौधरी, जिला मंत्री तरुण

टिककीवाल, मण्डल अध्यक्ष इंद्रपाल जाट सुनील सोनी, डॉ. अंकित जैन सहित भाजपा पदाधिकारी एवं कार्यकर्ताओं उपस्थित रहे।

विराट कवि सम्मेलन में गूंजे देशभक्ति के स्वर

■ साहित्य परिषद ने कविताओं के माध्यम से मुक्तिलाल मोदी को श्रद्धांजलि दी

का संचालन परिषद के वरिष्ठ पदाधिकारी डॉ.रमाकांत शर्मा ‘सुमन’ ने किया, जिन्होंने अपनी ओजपूर्ण और सहज शैली से श्रोताओं को लगातार बांधे रखा। बीच-बीच में उन्होंने अपनी हास्य-व्यंग्य और प्रेरक रचनाओं से तालियों की गड़गड़ाहट बटोरी और मंच पर ऊर्जा बनाए रखी। कवि सम्मेलन की शुरुआत मलपुरा रिवाला धाम के गणेशानंद महाराज, विधायक प्रतिनिधि

करण पटेल, कार्यक्रम आयोजक अशोक बंसल एडवोकेट, विशिष्ट अतिथि मैथिली शरण बंसल, डॉ. वासुदेव गुप्ता, बजरंगलाल शर्मा, पवन दीवान, सुबेसिंह मोरोडिया सहित गणमान्यजनों द्वारा दीप प्रज्ज्वलन कर की गई। इसके बाद आयोजन मंडल द्वारा सभी कवियों का पुष्पगुच्छ व स्मृति चिन्ह देकर सम्मान किया गया। संचालन में मां शारदे की वंदना के साथ शुरुआत करने के बाद डॉ. रमाकांत सुमन ने माहौल को पूरी तरह साहित्यिक रंग में रंग दिया। इसके पश्चात प्रस्तुतियों का सिलसिला शुरू हुआ। साहित्य परिषद के जिला

उप जिला अस्पताल का निरीक्षण

निवाई। उप जिला कलेक्टर प्रीति मीणा ने उप जिला अस्पताल का औचक निरीक्षण किया। निरीक्षण के दौरान अस्पताल परिसर में सफाई की अव्यवस्था को देखकर नाराजगी जताई और सफाई कर्मचारियों को लताड़ लगाई। उप जिला कलेक्टर प्रीति मीणा ने बुधवार को सुबह करीब 9 बजे उप जिला अस्पताल का औचक निरीक्षण किया।

इस दौरान कार्यवाहक पीएमओ डॉक्टर योगेंद्र विजय ने उपखंड अधिकारी को अस्पताल की व्यवस्थाओं से अवगत कराया। एसडीएम प्रीति मीणा ने चिकित्सालय की सफाई व्यवस्थाओं को लेकर नाराजगी जाहिर की। एसडीएम प्रीति मीणा ने सभी महिला व पुरुष वाडों का निरीक्षण किया।

उन्होंने भर्ती मरीजों से व्यवस्था के बारे में जानकारी ली। वार्ड में कचरा देखकर नाराजगी जताई और मौके पर ही सफाई कर्मचारियों को बुलाकर लताड़ लगाई। मौके पर एसडीएम मीणा ने जिला स्वास्थ्य अधिकारी डॉ. शैलेंद्र चौधरी से दूरभाष पर बात कर अस्पताल की सफाई व्यवस्थाओं को व्यवस्थित करने के निर्देश दिए।

सार-समाचार

नव वर्ष पर छप्पन भोग



जयपुर। गोयल परिवार की ओर से मानसरोवर के सेक्टर-8 सामुदायिक केन्द्र अरावली मार्ग पर चल रही संगीतमय श्रीमद् भगवत कथा में बुधवार को नंदोत्सव की धूम रही । श्रीकृष्णजन्मोत्सव की बधाइयां बांटी गई । खिलौने व मिठाइयों की उछाल की गई। इस मौके पर इससेपहलेलोगों ने भजनों पर सामूहिक रूप से नृत्य किया । कथावाचक प. गोपालकृष्ण शास्त्री ने भजनों के साथ कृष्णजन्म पर कथा प्रवचन किए। परिवार के दिनेशचन्द्रव प्रशांतगोयल ने बताया कि कथा राजाना दोहरा 1.00 बजे से शाम 5.00 बजे तक हो रही है । कथा में 1 जनवरी 2०26 को नव वर्ष पर कृष्ण की विभिन्न लीलाओ पर कथा प्रचवन होंगे। कार्यक्रम मेंमंजयसिंह, शिवदयाल सेन, विष्णुदत्त शर्मा, पंकज गौड सहित गणमान्य व्यक्ति उपस्थित रहें।

भजनामृत कार्यक्रम का आयोजन

निवाई। सकल दिगम्बर जैन समाज के तत्वावधान में आयोजित सिद्धचक्र मण्डल अनुष्ठान के अन्तर्गत आचार्य वर्धमान सागर महाराज एवं मुनि हिन्देन्द्र सागर महाराज संसंध के सानिध्य में नसियां जैन मंदिर में भजनामृत कार्यक्रम का आयोजन किया गया जिसमें केशव एण्ड पार्टी भोपाल एवं गाथिका हेमा जैन ने भजन प्रस्तुत किए। जैन समाज के प्रवक्ता सुनील भाणजा एवं विमल जौला ने बताया कि कार्यक्रम का शुभारंभ सोधर्म इन्द्र सम्मति कुमार, कमलेश जैन, सुकुमाल जैन, महिपाल जैन एवं मोहित जैन चंवरिया ने भगवान शान्तिनाथ के समक्ष दीप प्रज्वलित करके किया। गायक केशव एण्ड पार्टी ने आओ बाबा पधारो बाबा, वर्धमान सागर नाम है जपुं दिन रात मैं, मुझको पश्चनार्थ से लगाव हो गया, ओ गुरु सा थारो चेलों बणु म, दीवाना गुरुवर का दीवाना वर्धमान सागर का, थाने नेणां म रमाल्यु थाने हिवडा म रमाल्यु, केसरिया केसरिया आज हमारो रंग केसरिया सहित कई भजनों की प्रस्तुतियां दी। गाथिका हेमा जैन ने गुरुवर की वाणी है कल्याणी सहित कई भजनों की प्रस्तुतियां दी। जिसमें सैकड़ों श्रद्धालुओं ने जमकर भक्तिनृत्य किया। कार्यक्रम का संचालन पवन बोहरा एवं महावीर प्रसाद पराणा ने किया। इस दौरान अरारी सजाओं प्रतियोगिता आयोजित की गई जिसमें मीनाक्षी भाणजा, सुहानी सुनारा एवं नीरु झिलाय को सोधर्म इन्द्र सम्मति जैन व कमलेश देवी जैन द्वारा चांदी के सिक्के देकर सम्मानित किया। इस अवसर पर नेमीचंद गंगवाल, महावीर प्रसाद पराणा, जितेन्द्र चंवरिया, हेमचंद संधी, सुशील गिन्दोडी, अरविन्द जैन, सुनील गिन्दोडी, विष्णु बोहरा, मनोज पाटवी, शम्भू कटमाणा, पारसमल चैनपुरा, रिकू झांझरी, जयकुमार सुनारा, लालचंद कटमाणा, महेन्द्र चंवरिया, राजेन्द्र सेदरिया, प्रेमचंद सोगानी, नेमीचंद सिरस सहित कई श्रद्धालु मौजूद थे। प्रवक्ता रजकेश संधी व हितेश छावडा ने बताया कि कार्यक्रम के दौरान सभी जैन पादनी कोलकाला ने सांस्कृतिक कार्यक्रम प्रस्तुत किए। कार्यक्रम का मंगलारचण आचार्य संघस्था तारा अम्मा, नीलम जैन, शालू जैन, एवं आयुषी जैन ने किया। इस अवसर पर आचार्य वर्धमान सागर महाराज ने कहा कि ज्यों ज्यों राग द्वेष की परिसमाप्ति होती है त्यों त्यों वैराग्य वृद्धिगत होता है। जीवन संयमित अनुशासित हो जाता है। भावनाओं का एवं विचार धाराओं का केन्द्रीय करण हो जाता है। इसी तरह राग द्वेष आदि कर्म कालिमा के विच्छन्न हो जाने पर मनुष्य भी भगवान बन जाता है। उन्होंने कहा कि राग द्वेष की परिसमाप्ति पर वैराग्य उत्पन्न होता है।

गांव जगसरा को ग्राम पंचायत हिंगोनिया में ही रखने की मांग

निवाई। उपखंड अधिकारी कार्यालय में गांव जगसरा के ठाम्नीणों ने गांव जगसरा को ठाम पंचायत हिंगोनिया में ही यथावत रखने की मांग को लेकर उपखंड अधिकारी प्रीति मीणा को मुख्य शासन सचिव के नाम ज्ञापन सौंपा है। ज्ञापन में बताया कि पंचायत के परिसीमन में गांव जगसरा को ठाम पंचायत दत्तावास में जोड दिया गया है। जिससे ग्रामीणों को कई परेशानियों का सामना करना पड़ेगा। उन्होंने बताया कि ठाम पंचायत हिंगोनिया बुजुर्ग गांव जगसरा से मात्र 1 किलोमीटर पर स्थित है एवं ग्राम पंचायत दत्तावास करीब सात आठ किलोमीटर दूर है। जिसको लेकर ग्रामीणों ने गांव जगसरा को ग्राम पंचायत हिंगोनिया में ही यथावत रखने की मांग की है। ज्ञापन वे वालों में भाजपा नेता लल्लुलाल सेन, अंबालाल मेंबर, कालूराम, गोपाल लाल, मुकेश गुर्जर, पंचायत समिति सदस्य हंसराज मीणा, बृजमोहन गुर्जर, शिवराज मीणा, सुरेश मीणा, रामसहाय मीणा, भौरीलाल गुर्जर, पूर्व सरपंच छोदराम मीणा, कजोड मीणा, दिनेश बैरवा, कैलाशचंद मीणा, जिवन लाल एवं रामफूल सहित कई ग्रामीण मौजूद थे।

विशाल पदयात्रा आज

निवाई। गांव वनस्थली से श्याम बाबा निवाई के लिए गुरूवार को बैण्ड बाजे के साथ पदयात्रा रवाना होगी। । श्री श्याम मित्र मंडल के सदस्यों ने बताया कि वनस्थली से श्यामधाम निवाई के लिए गुरूवार को सुबह 8 बजे सवा ग्यारह मीटर का ध्वज पूजन करके पदयात्रा रवाना होगी। उन्होंने बताया कि पदयात्रा का जुलूस डीजे के साथ गांव के मुख्य मार्ग से होते हुए रवाना होगा। पदायात्रा का जगह जगह पुष्प वर्षा करके स्वागत किया जाएगा। उन्होंने बताया कि पदयात्रा का पहला विश्राम वनस्थली गेट पर होगा। दूसरा विश्राम गांव पलई में होगा। इस दौरान वनस्थली मोड , जमात, पुलिया वाले बालाजी सहित कई स्थानों पर श्रद्धालुओं द्वारा पदयात्रा का पुष्प वर्षा करके स्वागत किया जाएगा।

रक्तदान शिविर आज

शाहपुर। राजश्री कॉलेज आफ नर्सिंग में गुरूवार को स्वर्गीय राजेंद्र प्रसाद पारीक की 17 वीं पुण्यतिथि पर राजनीश ब्वाड बैक राजश्री हाईस्पेल शाहपुरा के सोजन्म से विशाल रक्तदान शिविर आयोजित होगा। यह जानकारी कॉलेज के निदेशक दिलीप पारीक ने दी।

जन्म शताब्दी वर्ष पर अटलजी को याद किया



पावटा में भाजपा की ओर से अटल स्मृति शताब्दी वर्ष मनाया गया। समारोह में जिला संयोजक सौरभ सिंह शेखावत आदि मौजूद थे।

■ भाजपा जयपुर उत्तर देहात ने अटल स्मृति शताब्दी वर्ष धूमधाम से मनाया, विचारों को नमन किया

से जोडना है। कार्यक्रम में वक्ताओं ने उनके कार्यकाल में किए गए ऐतिहासिक निर्णयों और विकास कार्यों को याद किया।

कार्यक्रम के अंत में कार्यकर्ताओं ने अटल जी के दिशाए मार्ग पर चलने और राष्ट्रहित को सर्वोपरि रखने का संकल्प लिया।

सेवानिवृत्ति पर प्राचार्य दीपकराज जैन सम्मानित

निवाई । राजकीय महाविद्यालय में सम्मान समारोह का आयोजन हुआ। जिसमें प्राचार्य प्रोफेसर दीपकराज जैन का राजकीय सेवा से सेवानिवृत्त होने पर छत्र-छात्राओं सहित महाविद्यालय एवं कन्या महाविद्यालय के समस्त संकाय सदस्यों ने प्राचार्य को माला व साफा पहनाकर सम्मानित किया।

प्राचार्य प्रोफेसर दीपकराज जैन ने छत्र-छात्राओं को संबोधित करते हुए कहा कि अपने लक्ष्य के प्रति दृढ़ संकल्पित होकर संघर्षरत रहें।

जिससे आपका भविष्य उज्जवल हो एवं ऊंचे पदों पर पहुंचकर अपने माता-पिता व समाज का नाम रोशन करें।

डॉ. मीनाक्षी बघेल ने बताया कि प्राचार्य की मेहनत एवं समर्पण ने उनको इस नए सुखद चरण में पहुंचाया है। महाविद्यालय परियार आशा करता है कि प्राचार्य का आगामी जीवन स्वास्थ्य, खुशियों व विश्राम से भरा हो। इस दौरान छत्र-छात्राओं सहित संकाय सदस्य भाव विभोर हो गए।

संभाग स्तरीय युवा महोत्सव मनाया

भरतपुर (निस)। राजस्थान युवा बोर्ड युवा मामले एवं खेल विभाग के निर्देशानुसार बुधवार को बीडीए ऑडिटोरियम जिला अध्यक्ष शिवानी दायमा की अध्यक्षता में जिला स्तरीय युवा महोत्सव का आयोजन किया गया।

कार्यक्रम में संयुक्त निदेशक स्कूल शिक्षा दलबीर सिंह, जिला शिक्षा अधिकारी प्रारंभिक शिक्षा अतुल चतुर्वेदी एवं जिला शिक्षा अधिकारी माध्यमिक सुरेंद्र कुमार गोपालिया उपस्थित रहे। युवा महोत्सव कार्यक्रम का अध्यक्षता करते हुये जिला अध्यक्ष ने कहा कि युवा महोत्सव आयोजन का उद्देश्य राज्य के दुर्लभ एवं लुप्त कला एवं संस्कृति का संवर्धन, संरक्षण एवं प्रोत्साहित करना है। राज्य के युवाओं में विभिन्न कला, कलात्मक क्षेत्र में अपनी प्रतिभा को विकसित करना तथा राज्य के प्रतिभाशाली युवा कलाकारों की खोज करके उन्हें सुविधा देकर अंतरराष्ट्रीय स्तर पर उत्कृष्ट प्रदर्शन करने हेतु तैयार करके उनको स्वावलम्बी बनाना है। संयुक्त निदेशक ने प्रतियोगिता के निर्णय में लगे हुए निर्णायक मंडल को निष्पक्ष निर्णय देते हुए निर्विवाद प्रतियोगिता करने के

■ युवा महोत्सव आयोजन का उद्देश्य राज्य के दुर्लभ एवं लुप्त कला एवं संस्कृति का संवर्धन, संरक्षण एवं प्रोत्साहित करना है

निर्देश दिए। साथ ही प्रतियोगिता में भाग ले रहे सभी प्रतिभागियों को शुभकामनाएं दीं। जिला शिक्षा अधिकारी माध्यमिक द्वारा कार्यक्रम का प्रतिबंदन प्रस्तुत किया गया। वरिष्ठ शारीरिक शिक्षक विजय सिंह कुंतल के अनुसार जिला स्तरीय युवा महोत्सव में भाग लेने वाले प्रतिभागियों के परिणामों के बारे में जानकारी प्रदान की। उन्होंने बताया कि एजीबिशन ऑफ साईंस मेला एकल प्रतियोगिता में हिमांशी शर्मा डींग प्रथम, एजीबिशन ऑफ साईंस मेला की सामूहिक प्रतियोगिता में रिकू और पार्टी डींग प्रथम स्थान पर रहे, सामूहिक लोक नृत्य में हेमलता मीना एंड पार्टी धोलपुर प्रथम स्थान पर रहे। इसी प्रकार एकल लोक नृत्य में-बाबी जाटव करौली प्रथम, सामूहिक लोकगीत में राहुल

तोमर एंड पार्टी भरतपुर प्रथम तथा एकल लोकगीत में प्रयाग गर्ग भरतपुर प्रथम रहे। उन्होंने बताया कि कविता लेखन में खुशी कुमारी डींग प्रथम, कहानी लेखन में पूजा कुमारी मीणा सवाई माधोपुर प्रथम, चित्रकला में रंजित डींग प्रथम रही। भाषण प्रतियोगिता में दर्शिता शर्मा भरतपुर प्रथम, हस्तकला में निधि एवं हेमंत भरतपुर प्रथम रहे। उन्होंने बताया कि वक्त्र कला में नंदिनी उपमन भरतपुर प्रथम, कृषि उत्पाद प्रतियोगिता में दीपक शर्मा डींग प्रथम तथा माडना में श्रद्धा सोनी भरतपुर प्रथम स्थान पर रहे। खडताल में प्रियंका बेनीवाल करौली प्रथम, फड में गौरव भरतपुर प्रथम, भित्ति चित्र में गौरव पुत्र हरकिशन भरतपुर प्रथम, भंगम में रविंद्र कुमार पुत्र लखन सिंह रूपवास प्रथम रहे, अलंगोला में रामकुमार डींग प्रथम तथा कटपुतली में चंचल कुमारी करौली ने प्रथम स्थान प्राप्त किया। प्रतियोगिताओं में प्रथम स्थान प्राप्त करने वाले प्रतिभागियों को 1500 रुपये नकद पुरस्कार के साथ मेडल एवं प्रमाण पत्र प्रदान किये गये। द्वितीय और तृतीय स्थान प्राप्त करने वाले प्रतिभागियों को मेडल और प्रमाण पत्र दिए गए।